

ווידערעפענען ניו יארק סיטי: וואס פראפעסיאנעלע ספארטס פארמעסטן אן קיין צושויער דארפן וויסן

יעצט אז ניו יארק סיטי (NYC) איז נאכגעקומען די פובליק געזונטהייט דערגרייכונגען וואס ערמעגליכט די [פערטע פאזע](#) פון ווידערעפענונג, קענען **פראפעסיאנעלע ספארטס פארמעסטן אן קיין צושויער** ווידער אנהויבן. פראפעסיאנעלע ספארטס מיינט יעדע ספארטינג געשעעניש אין וועלכע די באטייליגטע ווערן באצאלן דורך א ליג אדער א טיעם. פראפעסיאנעלע ספארטס אקטיוויטעטן נעמען אריין אלע אקטיוויטעטן וואס ווערן אונטערגענומען אין צוגרייטונג פאר פראפעסיאנעלע ספארטס פארמעסטן, ווי אויך די אונטערנעמונג פון אזעלכע פארמעסטן, ביי א פאסיגע פלאץ פאר פראפעסיאנעלע ספארטס פארמעסטן, אזויווי א סטאדיום אדער ארינע.

פאר ענטפערס צו אייערע עיקר פראגעס וועגן ווידערעפענונג, ביטע לייענט: [Reopening New York City](#) "Frequently Asked Questions" (ווידערעפענען ניו יארק סיטי: אפט געפרעגטע פראגעס). נישט אלע פראגעס וועלן זיין שייך, אבער מיר האפן אז דאס וועט אייך העלפן איינשטעלן די נייע פארלאנגען. די NYC אפטיילונג פון געזונטהייט און גייסטישע היגענע'ס [COVID-19 ביזנעסעס בלאט](#) האט צוגאבליכע אינפארמאציע און געצייג פאר ווידערעפענונג און אויפהאלטן אפעראציעס דורכאויס דעם COVID-19 פובליק געזונטהייט עמערדשענסי.

קוקט נאך nyc.gov/health/coronavirus פאר אפדעיטס. סיטי און שטאט פארארדענונגען קענען זיך מעגליך טוישן אזויווי מיר ווערן געוואר מער איבער COVID-19 און די בעסטע אופנים וויאזוי צו רעדוצירן איר צושפרייטונג און האלטן ניו יארקערס פארזיכערט.

געדענקט די פיר וויכטיגסטע שריט צו פארמיידן COVID-19 פארשפרייטונג:

- **בלייבט אינדערהיים אויב איר זענט קראנק:** בלייבט אינדערהיים אויב איר זענט קראנק, חוץ אויב איר גייט ארויס פאר וויכטיגע מעדיצינישע באהאנדלונג (אריינגערעכנט COVID-19 [טעסטונג](#)) אדער אנדערע וויכטיגע זאכן צו ערלעדיגן.
- **פיזישע צוטיילונג:** האלט זיך כאטש 6 פוס אפגערוקט פון אנדערע מענטשן.
- **טוט אן א פנים צודעק:** באשיצט אייערע ארומיגע. איר קענט זיין אנשטעקיג אן סימפטאמען און פארשפרייטן די קרענק ווען איר הוסט, ניסט, אדער רעדט. א פנים צודעק קען העלפן רעדוצירן די פארשפרייטונג פון COVID-19.
- **פראקטיצירט געזונטע הענט היגענע:** וואשט זיך די הענט אפט מיט זייף און וואסער אדער נוצט האנט סאניטייזער אויב איר האט נישט קיין צוטריט צו זייף און וואסער; רייניגט רעגלמעסיג אויבערפלאכן וואס ווערן אפט צוגערירט; האלט זיך אפ פון צורירן אייער פנים מיט אומגעוואשענע הענט; און דעקט צו אייער הוסט אדער ניס מיט אייער ערמל, נישט אייערע הענט.

אפילו איר קענט מעגליך ווידער עפענען אייער ארבעטספלאץ איינמאל איר קומט נאך די פאלגענדע שריט, איז די בעסטע וועג צו פארמינערן די פארשפרייטונג פון COVID-19 און באשיצן ארבעטערס צו ווייטער אנהאלטן דאס ארבעטן פונדערהיים ווי ווייט מעגליך. אינאיינעם קענען מיר רעדוצירן די פארשפרייטונג פון COVID-19 אין NYC.

וואס דארף איך טון צו קענען לעגאל ווידערעפענען מיין ביזנעס?

נויטיגע שריט בעפאר איר ווידערעפענען

- מאכט א [זיכערהייט פלאן](#) און הענגט דאס אויף אין אייער ארבעטספלאץ.
- לייענט די [ניו יארק סטעיט \(NYS\) פארשריפטן](#) און פארזיכערט אז איר קומט דאס נאך. די שטאט פארלאנגט אז איר זאגט צו אז איר האט איבערגעקוקט און פארשטייט די שטאטישע אידוסטריע פארשריפטן און אז איר וועט דאס איינפירן. איר קענט אויספילן די צוזאג פארם ביי forms.ny.gov/s3/ny-forward-affirmation.

די NYC געזונטהייט אפטיילונג וועט מעגליך טוישן רעקאמענדאציעס לויט וויאזוי דער מצב טוישט זיך. 8.19.20